

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀದೇಹಞ್ಜಲಸ್ತುತಿಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕರ್

*His Holiness śrīmad āṇḍavan of śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀದೇಹಳೀಶಸ್ತುತಿಃ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಕ್ರಮ್ಯ ಯೇನ ವಿಜಿತಾನಿ ಜಗಂತಿ ಭೂಮ್ನಾ  
ವಿಶ್ವಸ್ಯ ಯಂ ಪರಮ ಕಾರಣಮಾಮನಂತಿ |  
ವಿಶ್ರಾಣರ್ಯ ಪ್ರಣಯಿನಾಂ ವಿವಿಧಾರ್ ಪುಮರ್ಥಾರ್  
ಗೋಪ್ತಾ ಸ ಮೇ ಭವತು ಗೋಪಪುರಾಧಿರಾಜಃ || ೧ ||

ದೇಹಳ್ಯಧೀಶ್ವರ ತವೇದೃಶಮೀಶ್ವರತ್ವಂ  
ತುಷ್ಕೂಷತಾಂ ದಿಶತಿ ಗದ್ಗದಿಕಾನುಬಂಧಂ |  
ವಾಚಾಲಯತ್ಯಥ ಚ ಮಾಂ ಕ್ವಚನ ಕ್ಷಪಾಯಾಂ  
ಕ್ಷಾಂತೇನ ದಾಂತ ಕವಿ ಮುಖ್ಯ ವಿಮರ್ದನೇನ || ೨ ||

ತ್ವಚ್ಚಕ್ರವದ್ ದ್ರುತಮನೇಹಸಿ ಘೂರ್ಣಮಾನೇ  
ನಿವೋನ್ನತ ಕ್ರಮ ನಿರ್ದರ್ಶಿತ ನೇಮಿ ವೃತ್ತಾಃ |  
ಆರಾಧ್ಯ ಗೋಪ ನಗರೇ ಕೃಪಯೋದಿತಂ ತ್ವಾಂ  
ಸ್ವಾರಾಜ್ಯಮರ್ಗ್ಯಮಲಭಂತ ಸುರಾಸುರೇಂದ್ರಾಃ || ೩ ||

ಆಕಲ್ಪ ಪುಷ್ಪ ಸುಭಗೋನ್ನತ ಬಾಹು ಶಾಖಃ  
ಪಾದೇ ಸದಾ ಪರಿಪಚೇಳಿಮ ಸತ್ಥಲಸ್ತ್ವಂ |  
ಪಣ್ಣಾ ತಟ ಸ್ಪೃಶಿ ಮೃಕಂಡು ತಪೋವನೇಽಸ್ಮಿನ್  
ಛಾಯಾ ನಿಲೀನ ಭುವನೋಽಸಿ ತಮಾಲ ಶಾಖೀ || ೪ ||

ಚಕ್ರಸ್ಯ ದೈತ್ಯ ದನುಜಾದಿಷು ವಾಮ ಭಾವಂ  
ಶಂಖಸ್ಯ ಚಾಶ್ರಿತಜನೇಷ್ಟಪಿ ದಕ್ಷಿಣತ್ವಂ |

ವ್ಯಕ್ತಂ ಪ್ರದರ್ಶಯಸಿ ಗೋಪಪುರಾಧಿರಾಜ  
ವ್ಯತ್ಯಸ್ಯ ನೂನಮನಯೋಃ ಕರ ಸಂಪ್ರಯೋಗಂ || ೫ ||

ದೀಪೇನ ಕೇನಚಿದಶೀತ ರುಚಾ ನಿಶೀಢೇ  
ಸ್ನೇಹೋಪಪನ್ನ ಪರಿಶುದ್ಧ ಗುಣಾರ್ಪಿತೇನ |  
ದಹ್ರಾವಕಾಶ ನಿಬಿಡಂ ದದೃಶುರ್ಭವಂತಂ  
ಸ್ವಾಧ್ಯಾಯ ಯೋಗ ನಯನಾಃ ಶುಚಯಃ ಕವೀಂದ್ರಾಃ || ೬ ||

ಕಾಸಾರ ಪೂರ್ವ ಕವಿ ಮುಖ್ಯ ವಿಮರ್ದಜನ್ಮಾ  
ಪಣ್ಣಾ ತಟೇಕ್ಷು ಸುಭಗಸ್ಯ ರಸೋ ಬಹುಸ್ತೇ |  
ತ್ವತ್ಪಾದ ಪದ್ಮ ಮಧುನಿ ತ್ವದನನ್ಯ ಭೋಗೈ  
ನೂನಂ ಸಮಾಶ್ರಯತಿ ನೂತನ ಶರ್ಕರಾತ್ವಂ || ೭ ||

ವೈರೋಚನೇಃ ಸದಸಿ ವಾಮನ ಭೂಮಿಕಾವಾನ್  
ವಿಕ್ರಾಂತಿ ತಾಂಡವ ರಸೇನ ವಿಜೃಂಭಮಾಣಃ |  
ಚಕ್ರೇ ಭರ್ವಾ ಮಕರ ಕುಂಡಲ ಕರ್ಣಪಾಶಃ  
ಶ್ಯಾಮೈಕ ಮೇಘ ಭರಿತಾಮಿವ ಸಪ್ತ ಲೋಕೀಂ || ೮ ||

ಚಿತ್ರಂ ನ ತತ್ ತ್ರಿಷು ಮಿತಾನಿ ಪದೇಷು ಯತ್ ತೇ  
ವಿಶ್ವಾನ್ಯಮೂನಿ ಭುವನಾನಿ ವಿಶಂಕಟೇಷು |  
ಭಕ್ತೈಃ ಸಮಂ ಕ್ವಚಿದಸೌ ಭವನ್ಮೈಕದೇಶೇ  
ಮಾತಿ ಸ್ಮ ಮೂರ್ತಿರಮಿತಾ ತದಿಹಾದ್ಭುತಂ ನಃ || ೯ ||

ಭಕ್ತಪ್ರಿಯ ತ್ವಯಿ ತಥಾ ಪರಿವರ್ಧಮಾನೇ  
ಮುಕ್ತಾ ವಿತಾನ ವಿತತಿಸ್ತವ ಪೂರ್ವಮಾಸೀತ್ |  
ಹಾರಾವಳಿಃ ಪರಮಥೋ ರಶನಾ ಕಲಾಪಃ  
ತಾರಾಗಣಸ್ತದನು ಮೌಕ್ತಿಕ ನೂಪುರ ಶ್ರೀಃ || ೧೦ ||

ಭಿಕ್ಷೋಚಿತಂ ಪ್ರಕಟರ್ಯ ಪ್ರಥಮಾಶ್ರಮಂ ತ್ವಂ  
ಕೃಷ್ಣಾಜಿನಂ ಯವನಿಕಾಂ ಕೃತವಾನ್ ಪ್ರಿಯಾಯಾಃ |

ವ್ಯಕ್ತಾಕೃತೇಸ್ತವ ಸಮೀಕ್ಷ್ಯ ಭುಜಾಂತರೇ ತಾಂ  
ತ್ವಾಮೇವ ಗೋಪ ನಗರೀಶ ಜನಾ ವಿದುಸ್ತ್ವಾಂ || ೧೧ ||

ಸತ್ಕುರ್ವತಾಂ ತವ ಪದಂ ಚತುರಾನನತ್ವಂ  
ಪಾದೋದಕಂ ಚ ಶಿರಸಾ ವಹತಾಂ ಶಿವತ್ವಂ |  
ಏಕತ್ರ ವಿಕ್ರಮಣ ಕರ್ಮಣಿ ತದ್ ದ್ವಯಂ ತೇ  
ದೇಹಲ್ಯಧೀಶ ಯುಗಪತ್ ಪ್ರಥಿತಂ ಪೃಥಿವ್ಯಾಂ || ೧೨ ||

ಭಕ್ತೋಪರೋಧಸಹ ಪಾದ ಸರೋಜತಸ್ತೇ  
ಮಂದಾಕಿನೀ ವಿಗಳಿತಾ ಮಕರಂದ ಧಾರಾ |  
ಸದ್ಯಸ್ತ್ರಿವರ್ಗಂ ಅಪವರ್ಗಮಪಿ ಕ್ಷರಂತೀ  
ಪುಣ್ಯಾ ಬಭೂವ ಪುರ ಶಾಸನ ಮೌಳಿಮಾಲಾ || ೧೩ ||

ವಿಕ್ರಾಂತಿ ಕೇತು ಪಟಿಕಾ ಪದ ವಾಹಿನೀ ತೇ  
ನ್ಯಂಚಂತ್ಯುಪೈತಿ ನತಜೀವಿತ ಶಿಂಶುಮಾರಂ |  
ಔತ್ತಾನಪಾದಿಮಮೃತಾಂಶುಮಶೀತ ಭಾನುಂ  
ಹೇಮಾಚಲಂ ಪಶುಪತಿಂ ಹಿಮವಂತಮುರ್ವೀಂ || ೧೪ ||

ವೇಧಃ ಕಮಂಡಲು ಜಲೈರ್ವಿಹಿತಾರ್ಚನಂ ತೇ  
ಪಾದಾಂಬುಜಂ ಪ್ರತಿದಿನಂ ಪ್ರತಿಪದ್ಯಮಾನಾ |  
ಸ್ತೋತ್ರಪ್ರಿಯ ತ್ರಿಪಥಗಾದಿ ಸರಿದ್ವರಾಣಾಂ  
ಪಣ್ಣಾ ಬಭೂವ ಭುವನೇ ಬಹುಮಾನ ಪಾತ್ರಂ || ೧೫ ||

ಸ್ವಚ್ಛಂದ ವಿಕ್ರಮ ಸಮುನ್ನಮಿತಾದಮುಷ್ಮಾತ್  
ಸ್ತೋತಸ್ತ್ರಯಂ ಯದಭವತ್ ತವ ಪಾದ ಪದ್ಮಾತ್ |  
ವೇತಾಳ ಭೂತ ಸರಸಾಮಪದಿಶ್ಯ ವಾಚಂ  
ಪ್ರಾಯೇಣ ತತ್ ಪ್ರಸವ ಭೂಮಿಮವಾಪ ಭೂಯಃ || ೧೬ ||

ಕ್ರೀಡಾಪರೇಣ ಭವತಾ ವಿಹಿತೋಪರೋಧಾನ್  
ಆರಾಧಕಾನನುಪರೋಧಮುದಂಚಯಿಷ್ಯನ್ |

ತಾಮ್ರೇಣ ಪಾದ ನಖರೇಣ ತದಾಽಂಡಮಧ್ಯೇ  
ಘಂಟಾಪಥಂ ಕಮಪಿ ನೂನಮವರ್ತಯಸ್ವಂ || ೧೭ ||

ಕಾಮಾವಿಲೇಽಪಿ ಕರುಣಾರ್ಣವ ಬಿಂದುರೇಕಃ  
ಕ್ಷಿಪ್ತಃ ಸ್ವಕೇಳಿ ತರಸಾ ತವ ದೇಹಳೀಶ |  
ತತ್ಸಂತತೇರುಭಯಥಾ ವಿತತಿಂ ಭಜಂತ್ಯಾಃ  
ಸಂಸಾರ ದಾವ ದಹನಂ ಶಮಯತ್ಯಶೇಷಂ || ೧೮ ||

ನೀಡೋದರಾನ್ನಿಪತಿತಸ್ಯ ಶುಕಾರ್ಭಕಸ್ಯ  
ತ್ರಾಣೇನ ನಾಥ ವಿಹರನ್ನಿವ ಸಾರ್ವಭೌಮಃ |  
ಆದಾಯ ಗೋಪ ನಗರಾಧಿಪತೇ ಸ್ವಯಂ ಮಾಂ  
ಕ್ರೀಡಾ ದಯಾ ವ್ಯತಿಕರೇಣ ಕೃತಾರ್ಥಯ ತ್ವಂ || ೧೯ ||

ಲೀಲಾ ಶಕುಂತಮಿವ ಮಾಂ ಸ್ವಪದೋಪಲಬ್ಧಿಶ್ಚ  
ಸ್ವೈರಂ ಕ್ಷಿಪ್ತ ದುರಿತ ಪಂಜರತೋ ಗುಣಸ್ಥಂ |  
ತತ್ತಾದೃಶಂ ಕಮಪಿ ಗೋಪ ಪುರೀ ವಿಹಾರಿಣ  
ಸಂತೋಷಮುಲ್ಲಳಯ ಸಾಗರ ಸಂಭವಾಯಾಃ || ೨೦ ||

ವಾತೂಲ ಕಲ್ಪ ವೃಜಿನ ಪ್ರಭವೈರ್ಮದೀಯಾಂ  
ವೈಯಾಕುಲೀಂ ವಿಷಯ ಸಿಂಧು ತರಂಗ ಭಂಗೈಃ |  
ದಾಸೋಪಮರ್ದ ಸಹ ದುರ್ನಿರಸಾಂ ತ್ವದನ್ಯೈಃ  
ಅನ್ವೀಕ್ಷ್ಯ ಗಾಢಮನುಕಂಪಿತುಮರ್ಹಸಿ ತ್ವಂ || ೨೧ ||

ಏನಸ್ವಿನೀಮಿತಿ ಸದಾ ಮಯಿ ಜಾಯಮಾನಾಂ  
ದೇಹಳ್ಯಧೀಶ ದೃಷದೋಽಪಿ ವಿಲಾಪಯಂತೀಂ |  
ನಾಥೇ ಸಮಗ್ರ ಶಕನೇ ತ್ವಯಿ ಜಾಗರೂಕೇ  
ಕಿಂ ತೇ ಸಹೇತ ಕರುಣಾ ಕರುಣಾಮವಸ್ಥಾಂ || ೨೨ ||

ಆತ್ಮೋನ್ನತಿಂ ಪರನಿಕರ್ಷಮಪೀಹ ವಾಂಛೇ  
ನಿಮ್ಮೇ ವಿವೋಹಜಲಧೌ ನಿಪತಾಮಿ ಭೂಯಃ |

ತನ್ಮಾಮುದಂಚಯ ತವೋನ್ನತಪಾದ ದಘ್ನಂ  
ದೇಹಳ್ಯಧೀಶ ಗುಣಿತೇನ ದಯಾಗುಣೇನ || ೨೩ ||

ಅಕ್ಷೀಣ ಕಲ್ಮಷ ರಸೋಽಪಿ ತವಾನ್ಮಶಂಸ್ಯಾತ್  
ಲಕ್ಷ್ಮೀ ಸಮಕ್ಷಮಪಿ ವಿಜ್ಞಪಯಾಮ್ಯಭೀತಃ |  
ಭಕ್ತೋಪಮರ್ದರಸಿಕ ಸ್ವಯಮಲ್ಪ ಬುದ್ಧೇಃ  
ಯನ್ಮನ್ಯಸೇ ಮಮ ಹಿತಂ ತದುಪಾದದೀಥಾಃ || ೨೪ ||

ಮನ್ಯೇ ದಯಾದ್ರ್ಯ ಹೃದಯೇನ ಮಹಾ ಧನಂ ಮೇ  
ದತ್ತಂ ತ್ವಯೇದಮನಪಾಯಮಕಿಂಚನತ್ವಂ |  
ಯೇನ ಸ್ತನಂಧಯಮಿವ ಸ್ವಹಿತಾನಭಿಜ್ಞಂ  
ನ್ಯಾಸೀಕರೋಷಿ ನಿಜ ಪಾದ ಸರೋರುಹೇ ಮಾಂ || ೨೫ ||

ದುರ್ವಾರ ತೀವ್ರ ದುರಿತ ಪ್ರತಿವಾವದೂಕ್ಯೈಃ  
ಔದಾರ್ಯವದ್ಭಿರನಘ ಸ್ಮಿತ ದರ್ಶನೀಯೈಃ |  
ದೇಹಳ್ಯಧೀಶ್ವರ ದಯಾ ಭರಿತೈರಪಾಂಗೈಃ  
ವಾಚಂ ವಿನಾಪಿ ವದಸೀವ ಮಯಿ ಪ್ರಸಾದಂ || ೨೬ ||

ಅಯಮನವಮ ಸೂಕ್ತೈರಾದಿಭಕ್ತೈರ್ಯಥಾವತ್  
ವಿಶದಿತ ನಿಜ ತತ್ತ್ವೋ ವಿಶ್ವಮವ್ಯಾದಭವ್ಯಾತ್ |  
ರಥ ಚರಣ ನಿರೂಢ ವ್ಯಂಜನಾನಾಂ ಜನಾನಾಂ  
ದುರಿತ ಮಥನ ಲೀಲಾ ದೋಹಳೀ ದೇಹಳೀಶಃ || ೨೭ ||

ಇಯಮವಿತಥ ವರ್ಣಾ ವರ್ಣನೀಯ ಸ್ವಭಾವಾತ್  
ವಿದಿತ ನಿಗಮ ಸೀಮ್ನಾ ವೇಂಕಟೇಶೇನ ಗೀತಾ |  
ಭವ ಮರು ಭುವಿ ತೃಷ್ಣಾಲೋಭ ಪರ್ಯಾಕುಲಾನಾಂ  
ದಿಶತು ಫಲಮಭೀಷ್ಟಂ ದೇಹಳೀಶ ಸ್ತುತಿನಃ || ೨೮ ||

|| ಇತಿ ಶ್ರೀದೇಹಳೀಶಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||